



تقویٰ

آیت اللہ العظمیٰ سید علی حسام الدین

وقت کامیاب اور سرفراز ہوا جاسکتا ہے جب باتقویٰ زندگی گزاری جائے، تقویٰ ہر کامیابی کا راستہ اور ضمانت ہے، تقویٰ فقط دین سے مربوط نہیں ہے لیکن اتنا ضرور ہے کہ دینی تقویٰ واضح اور روشن ہے۔

اس بچے سے لے کر جو ابھی تحصیل علم کر رہا ہے، اس خاتون تک جو امور خانہ داری انجام دے رہی ہے، سبھی کو باتقویٰ ہونا چاہیے تاکہ سب راہ مستقیم اختیار کر سکیں اور اپنی منزل مقصود تک پہنچ سکیں۔

ایک نوجوان اپنے آپس پاس کے مخصوص ماحول اور معاشرے میں تقویٰ کے بغیر اپنے تحصیل علم کے ہدف تک رسائی حاصل نہیں کر سکتا، اس نوجوان کو چاہیے کہ غلطیوں اور ہوس اور ان تمام سرگرمیوں سے اجتناب کرے جو اس کو اس کے ہدف تک پہنچنے سے روکتی ہوں، یہی اس کا تقویٰ ہے، اس طرح گمراہی میں ڈوبے ہوئے ایک عورت اور گھر کے باہر ایک مرد پر بھی یہی کلیہ اور قانون جاری ہے۔

ایک مومن اگر چاہتا ہے کہ راہ خدا اور صراط مستقیم کا سفر طے کرے تو اس کے لئے لازم ہے کہ تقویٰ اختیار کرے، یہی وہ راستہ ہے جس پر چل کر وہ خوشنودی خدا اور نورانیت الہی سے مستفید ہو سکتا ہے اور ساتھ ہی ساتھ معنویت کے اعلیٰ مراحل بھی طے کر سکتا ہے نیز دین خدا کی سربراہی تک رسائی بھی حاصل کر سکتا ہے۔

تقویٰ کے معنی یہ ہیں کہ خداوند عالم نے انسان پر جن امور کو فرض کیا ہے انسان انہیں انجام دے یعنی واجبات کو ادا کرے اور محرمات سے پرہیز کرے، یہ تقویٰ کا پہلا مرتبہ ہے، تقویٰ ایک ایسی صفت ہے کہ اگر کسی قوم کے دل میں گھر گھر لے تو اس صورت میں وہ قوم اس مضبوط قلعے کی مانند ہو جاتی ہے جس میں کوئی داخل نہیں ہو سکتا۔

عام طور پر جب تقویٰ کا تصور ذہن میں آتا ہے تو ساتھ ساتھ نماز روزہ، عبادت، دعا وغیرہ کی تصویر بھی ابھر آتی ہے، صحیح ہے کہ یہ تمام مذکورہ امور تقویٰ کے دائرے میں آتے ہیں، لیکن انہی کو تقویٰ سمجھنا صحیح نہیں ہے، تقویٰ یعنی اپنے امور کی نگہداری کرنا یعنی اگر انسان کوئی فعل انجام دے رہا ہو تو جانتا ہو کہ کیا کر رہا ہے، اگر کسی فعل کو انجام دے تو اپنے ارادے فکر اور حسن انتخاب سے انجام دے، بالکل اس طرح جس طرح کوئی گھوڑ سوار گھوڑے پر سواری کرتے وقت اپنی منزل اور مقصد سے آگاہ ہوتا ہے۔

تقویٰ کیا ہے اور اس کو زندگی کے مختلف گوشوں میں کس طرح رچایا، بسایا جاسکتا ہے؟ تقویٰ سے مراد یہ ہے کہ گناہ، خطا، صراط مستقیم سے انحراف اور ہوس و ہوس سے اجتناب کیا جائے اور خدا کی طرف سے عائد شدہ احکام پر عمل پیرا باجائے، زندگی کے تمام مختلف شعبوں میں اسی

متقین کی ماقبت

لئے نہیں ہے کہ انسان اس دنیا سے چلا جائے تو خداوند عالم اجر و ثواب عنایت کرے گا، بلکہ تقویٰ اس دنیا کے لئے نعمت شمار کیا گیا ہے، اگر ہماری موجودہ زندگی کا انجام بخیر و خوبی ہو گیا تو اس پر ہماری آخرت کا بھی انحصار ہے، تقویٰ کا نہ ہونا اس بات کا سبب بن جاتا ہے کہ انسان غفلت اور کوتاہی کا شکار ہو جائے اور یہ غفلت و کوتاہی انسان کو اوندھے منہ زمین پر پٹخ دیتی ہے۔

تقویٰ انسان اور صراطِ مستقیم

حضرت علی علیہ السلام فرماتے ہیں

”اوصیکم عبادا بتقوی“ اے بندگان خدا! میں تمہیں تقویٰ الہی کی وصیت کرتا ہوں، ”واعتنا طاعته“ اور وصیت کرتا ہوں کہ اطاعت خدا کو غنیمت شمار کرو، ”ما استطعتم“ جس حد تک کہ تمہارے اندر قدرت و توانائی ہو، ”فی هذه الايام الخالية الفانية“ اس جلدی گزرنے والی فانی دنیا میں جتنا ممکن ہو اطاعت خدا کرو، ”واعدا العمل الصالح الجلیل یشفی به علیکم الموت“ اور عمل صالح کے ذریعہ ان تمام مشکلات و مصائب کا سد باب کرو کہ جنہیں موت تمہارے اوپر طاری کر دے گی۔

موت کی سختیوں اور مشکلات کا اندازہ صرف اس بات سے لگایا جاسکتا ہے کہ اولیائے خدا اور بزرگان دین موت سے مقابلے کے خوف سے لرزہ بر اندام ہو جاتے تھے، موت کے بعد عالم برزخ کے حوادث علماء اور اولیاء کہ جو کسی حد تک ان حوادث و مصائب کی سختیوں کے آشنا ہوتے ہیں کو لرزہ کر رکھ دیتے تھے، ان مشکلات اور سختیوں سے مقابلے کی فقط ایک ہی راہ ہے اور وہ ہے عمل صالح، ”وامرکم بالرفض لهذه الدنیا النار کة لکم“ فرماتے ہیں کہ میں تمہیں حکم دیتا ہوں کہ اس دنیا کی رنگینیاں اور آتی جاتی خوشیاں جو تمہیں ایک دن چھوڑ جائیں گی، کو ابھی سے خیر باد کہہ دو، حد سے بڑھ کر مادیات دنیا کی طرف مت بھاگو کیونکہ ”الزائلة عنکم“ یہ

”اتقوا“ قرآن کریم کا حکم ہے، یہی وہ تقویٰ ہے جس کے ذریعے تمام امور تک دسترس حاصل کی جاسکتی ہے، اگر قرآن کریم کے اس مذکورہ حکم پر غور کیا جائے تو تمام عقلی استدلال اور براین کو عام فہم زبان میں بیان کیا جاسکتا ہے حتی مسائل غیبی اور ماورائے فطرت و طبیعت امور کو بھی عوام کے لئے واضح کیا جاسکتا ہے۔

تقویٰ کا حاصل یہ ہے کہ کوئی بھی شخص یا معاشرہ اگر تقویٰ اختیار کر لے تو پھر کسی بھی میدان میں داخل ہو جانے پر اس میدان کو سر کر لے گا، ”والعاقبة للمتقین“، اس عظیم تاریخی اور کائناتی سفر کا سر انجام متقین پر ہونے والا ہے، دنیا و آخرت دونوں متقین سے متعلق ہیں۔ امام خمینی اگر متقی نہ ہوتے تو کسی بھی قیمت پر اپنی شخصیت کو ہزار ہا دوسرے افراد کے لئے محور قرار نہیں دے سکتے تھے اور نہ ہی انقلاب لا سکتے تھے، یہ تقویٰ ہی تھا جس نے انہیں ہمیشہ ہمیشہ کے لئے زندہ جاوید بنا دیا ہے۔


اس بچے سے لے کر جو ابھی تحصیل علم کر رہا ہے، اس خاتون تک جو امور خانہ داری انجام دے رہی ہے، سبھی کو با تقویٰ ہونا چاہیے تاکہ سب راہ مستقیم اختیار کر سکیں اور اپنی منزل مقصود تک پہنچ سکیں۔

تقویٰ، زندگی کے تمام شعبوں میں موثر

تقویٰ کی خصوصیت یہ ہے کہ یہ زندگی کے تمام شعبوں میں موثر ہوتا ہے، قرآن مجید میں بارہا تقویٰ سے متعلق تذکرہ ہوا ہے، یہ سب اس

آپ کی نگرانی میں تقسیم ہوتا تھا، ان سب کے باوجود بھی آپ متقی تھے، لہذا تقویٰ کا مطلب یہ نہیں ہے کہ دنیا سے قطع تعلق کر دیا جائے، تقویٰ سے مراد یہ ہے کہ انسان اپنی ذات کو تمام دنیاوی اور مادی امور کا محور قرار نہ دے، اپنی خاطر اپنی تمام قوتوں اور صلاحیتوں کو صرف نہ کرے، اپنی زندگی کے لئے دنیا کو جہنم نہ بنائے، مال، عیش و عشرت اور آرام و سکون کی خاطر دوسرے ہزار ہا افراد کی زندگیوں کا سودا نہ کرے۔

تقویٰ یعنی یہ کہ اپنی ذات سے صادر ہونے والے تمام امور پر سخت نظر رکھی جائے، کوئی بھی قدم اٹھایا یا فیصلہ لیا جائے تو یہ خیال مدنظر رہے کہ کہیں اس سے خود یا دوسرے افراد یا معاشرے کو نقصان تو نہیں پہنچ رہا ہے



تقویٰ تمام برکات کا سرچشمہ

اگر کوئی فرد یا قوم با تقویٰ ہو جائے تو تمام خیر و برکات دنیا و آخرت اس فرد یا قوم کا خاصہ ہو جائیں گی، تقویٰ کا حاصل فقط یہ نہیں ہے کہ رضائے خدا حاصل کر لی جائے یا جنت کا دروازہ اپنے اوپر کھول لیا جائے بلکہ تقویٰ کا فائدہ اس دنیا میں بھی حاصل کیا جاسکتا ہے، با تقویٰ معاشرہ اس دنیا میں بھی خدا کی نعمتوں سے لطف اندوز ہو سکتا ہے، تقویٰ کے ذریعے دنیاوی عزت کے ساتھ ساتھ امور دنیا سے متعلق علم بھی خداوند عالم کی جانب سے عنایت کر دیا جاتا ہے، با تقویٰ معاشرہ کی خاصیت یہ ہوتی ہے کہ ایسے معاشرے کی فضا سالم، محبت آمیز اور حسد و نفاق و تعصب سے پاک ہوتی ہے۔

سب چلی جانے والی ہیں، ”و ان لم تکنوا تحبون ترکھا“ درحالیکہ تم نہیں چاہتے کہ یہ مال اور عیش و عشرت تمہیں چھوڑ کر کہیں اور چلا جائے حالانکہ یہ ہو کر رہے گا، ”و المبیلة لا جساد کم و ان احببتم تجدیدھا“ یہ دنیا تمہارے جسموں کو خاک میں ملا کر نیست و نابود کر دے گی اگرچہ تم یہی چاہتے ہو کہ دوبارہ زندہ ہو جائیں، ”فانما مثلکم کرب سلعوا سبیلاً فکانہم قد قطعوا و افضوا الی علم فکانہم قد بلغوا“ تم ایک راستہ پر تیزی کے ساتھ آگے بڑھے جا رہے ہو کہ تمہیں دوسری ایک نشانے تک پہنچنا ہے لیکن تم اس نشانے کو ابھی واضح اور روشن طور پر نہیں دیکھ پا رہے ہو، ایک وقت وہ بھی آئے گا کہ جب تم خود بخود اس تک پہنچ جاؤ گے، یہ راستہ، یہی فانی دنیا ہے اور وہ نشانہ اور منزل وہی موت اور اجل ہے جس کو آنا ہی آتا ہے ”فلاتنفسوا فی عز الدنیا و فخرھا“ اس دنیا کی ظاہری عزت اور جاہ و جلال کے لئے ایک دوسرے سے حسد نہ کرو اور جھگڑا نہ کرو، ”ولا تجزعوا من ضراعتها و بوسھا“ دنیا کی ان مختصر سی سختیوں اور پریشانیوں سے تھکان اور خستگی محسوس نہ کرو، ”فان عز الدنیا و فخرھا الی انقطاع“ دنیا کی عزت اور فخر و حشمت ختم ہو جانے والا ہے، ”و ان زینتها و نعیمھا الیارتجاع“ زیبائی و خوبصورتی اور یہ نعمتیں گزر جانے والی ہیں، یہ جوانی، حسن اور خوبصورتی بڑھاپے اور بدصورتی میں تبدیل ہو جائیں گی، ”و ان ضراعتها و بوسھا الی نفاذ“ اور یہ سختیاں اور پریشانیاں بھی ختم ہو جائیں گی، ”و کل مدۃ منھا الی منتھا“ اس کائنات کا یہ زمان و مکان رو بہ زوال اور ختم ہو جانے والا ہے، ”و کل حی فیہا الی بلی“ تمام جانداران موت کی آغوش میں سو جانے والے ہیں۔

یہ جملے اس ذات بابرکت کی زبان مبارک سے جاری ہوئے ہیں جس کا نام علی ہے، وہی علیؑ جو اپنے ہاتھوں سے کھیتی کرتے تھے اور کنویں کھودتے تھے، یہ جملے اس وقت کے ہیں جب آپ حکومت فرما رہے تھے، دنیا کے ایک بڑے حصے پر آپ کی حکومت تھی، آپ نے جنگیں بھی لڑی ہیں، صلح بھی کی ہے، سیاست بھی کی ہے، بیت المال بھی

تقویٰ کے ذریعے ہی قدرت خدا کا حصول

ایمان، تقویٰ اور عمل صالح اس بات کی ضمانت ہیں کہ تمام قدرت خدا، نعمات الہی اور ساری کائنات پر دسترس حاصل کی جاسکتی ہے دشمن کسی بھی میدان سے، کسی بھی صورت میں حملہ کر دے، ایک با تقویٰ قوم کا بال بھی بیک نہیں کر سکتا، خداوند عالم نے بڑے سادہ الفاظ میں اس گفتگو کا ماحصل صرف ایک آیت میں بیان فرمایا ہے: ”وَلَا تَهْنُوا وَلَا تَحْزُنُوا“ سستی نہ کرو، ”وَلَا تَحْزُنُوا“ غمگین مت ہو، ”وَلَا تَهْنُوا وَلَا تَحْزُنُوا“ وَاَنْتُمْ الْاَعْلَوْنَ اِنْ كُنْتُمْ مُؤْمِنِينَ“ تم کو برتری حاصل ہے لیکن اس شرط کے ساتھ کہ اگر تم مومن ہو، دوسری جگہ پر ارشاد فرمایا: ”وَلَا تَهْنُوا“ تدعوا الى السلم، ”یعنی سستی نہ کرو اور نہ ہی دشمن کی سازشاً دعوت کو قبول کرو۔

ایران کے اسلامی انقلاب کے بعد اگر جمہوری اسلامی پر ایک غائرانہ نظر ڈالی جائے تو واضح طور پر نظر آتا ہے کہ جن جن شعبہ ہائے حیات میں اقدار اسلامی کی حفاظت کی گئی ہے وہاں وہاں رشد و ترقی ہوئی ہے اور جن جن شعبوں میں اسلامی احکام و اقدار و اخلاق اسلامی سے چشم پوشی کی گئی ہے ان ان شعبوں میں پسماندگی آج بھی موجود ہے۔

دنیا کے دوسرے ممالک میں بھی یہی صورت حال ہے۔ جہاں جہاں معنویت، انسانیت اور الہی اقدار سے منہ موڑ لیا گیا ہے وہاں وہاں دیکھا جاسکتا ہے کہ زندگی کس قدر دشوار ہے، کس قدر بد امنی اور بے چینی ہے، ایسے معاشروں میں قتل و غارت گری اور دہشت گردی زیادہ ہے، ہر چند یہ لوگ ان اجتماعی مشکلات و مسائل کے اسباب تلاش کرنے کی کوشش کرتے ہیں لیکن کسی بھی طرح اصلی اور حقیقی علت اور سبب کو تلاش نہیں کر سکے ہیں، ایک ماں اپنے بچے کو قتل کر دیتی ہے، فوراً ہی لوگوں کا وجدان تڑپ اٹھتا ہے، صدائیں بلند ہونے لگتی ہیں کہ ایسی ماں کو سولی پر چڑھا دیا جائے، یہ لوگ اس بات سے غافل ہیں کہ ان کی بنیاد خراب ہو چکی ہے، ان معاشروں کی بد بختی یہ ہے کہ یہ خدا، معنویت اور

اخلاق سے پشت پھیر کر فساد و قتل و غارت گری کے عادی ہو گئے ہیں۔

مادی اور مالی فساد کسی بھی قیمت پر خوشحالی کا ضامن نہیں بن سکتا، جس کی واضح مثال امریکہ ہے، ہر چند کہ امریکہ میں زندگی کے تقریباً تمام شعبوں میں ہمہ جہت ترقی ہوئی ہے لیکن اس کے باوجود امریکی عوام جن اخلاقی اور معنوی مشکلات کا شکار ہیں ان سے ساری دنیا واقف ہے، انہیں اخلاقی اور معنوی اقدار کی قلت کی بنا پر امریکہ موجودہ صورت حال سے دوچار ہے، وہ صورت حال کہ جس میں ایک ماں اپنی تسکین شہوت اور ذاتی مفاد کی خاطر اپنے ہاتھوں سے اپنے بیٹے کا قتل کر دیتی ہے۔

بوسنیا اور ہرزگووینیا میں کیا نہیں ہوا؟ مغلوں کے انداز میں افواج ”سربرسٹیا“ میں گھس کر وحشیانہ انداز میں قتل و غارت گری کرتی رہیں اور نام نہاد متمدن اقوام و ملل کے کان پر جوں تک نہیں رینگے، اس پرستم یہ کہ یہی لوگ حقوق بشر کے علمبردار ہونے کا دعویٰ کرتے ہیں کیا ایک شہر میں ہزاروں معصوم مرد، عورت اور بچوں کا وحشیانہ قتل عام حقوق بشر کی خلاف ورزی نہیں ہے؟ جمہوری اسلامی اخلاق اور اسلامی احکام و شریعت کی محافظت کی بنا پر آج ساری دنیا میں ایک باعزت مقام حاصل کر سکا ہے، آج جب کہ دنیا کی بڑی بڑی طاقتیں، دنیا کے دوسرے چھوٹے چھوٹے ملکوں کے سربراہان مملکت اور وزراء نے اعظم سے اپنی غلامی کرانا اپنا پیدائشی حق سمجھتی ہیں، ایران ایک مستقل اور آزاد ملک کی حیثیت سے آزد زندگی گزار رہا ہے کسی کی اتنی مجال نہیں ہے کہ ایران سے غیر عادلانہ طور پر ایک حرف یا ایک کلمہ کو قبول کرالے، یہ سب فقط اور فقط اسلام اور اسلامی اخلاق و معنویات اور اسلامی احکامات اور شریعت کی برکتیں ہیں اور بس۔

